

24. ఆనంద దాయకా ఆశ్చర్యకరుడా

ఆనంద దాయకా ఆశ్చర్యకరుడా
ఆకాశ సింహాసనా
నీ లీలలను నేను వర్ణించలేము
నీ ప్రేమ ఎనలేనిది

సర్వ సృష్టికి మూలాధారుడవు నీవే
సమాధాన కర్తవైన దేవుడవు నీవే
నింగిని నేలను నిర్మించినవాడవు
నిత్యం ఏలే రారాజువు

ఇహమందు ఎక్కడ దొరకని సంతోషం
నీయందు నే కనుగొన్నాను
నీ హస్తము క్రింద అణిగియున్నాను
ఇక నాకు చింతలు రావు

ఆనంద గీతముల్ - పమగ రిగమ పా
పాడే నా హృదయం - దనిస గరిస నీ
ఆనందించే నా ప్రాణము నీదు ప్రేమ కనుగొనగా

దనిని దసస పదద పనిని
పనిస గరిస నిసరి నీ
దనిని దసస మపప మదద
గమప మగరి నిపరి సా

నా హృదయం కనుగొన్న సంతోషము నీవే
నా ప్రాణము పాడుచున్న సంగీతము నీవే
కాలములు మారినా మారని నీ ప్రేమకు
ఆకాశ సముద్రాలు సాటి కావు

జగమంతా మారినా మారని దేవుడవు
నీవని నే కనుగొన్నాను
నీ మహిమలో నీతో నిరంతరం నేను
జీవించే కృప చూపినావు

దేవాది దేవా నా అహరి దేవా -2
స్తుతియింతు నిన్నే జీవముగల దేవా -2
దేవా దేవా నా అహరి దేవా -2